



கலைஞர்
100
1924 - 2024

மூரசலி
Murasoli



www.murasoli.in

நிறுவனர் : கலைஞர் மு. கருணாநிதி



murasolidaily@gmail.com

தொடக்கம் : 10.8.1942 - முரசு : 82 - ஒலி : 184 - திருவள்ளூர் ஆண்டு 2055 - மாசி 02 - புதன்கிழமை 14 பிப்ரவரி 2024 - வெளியூர் 12 பக்கங்கள் Established : 10.8.1942 - Volume : 82 - Issue 184 : Thiruvalluvar Year - 2055 - Maasi 02 - Wednesday 14 February 2024 - Dak 12 Pages ₹ 5.00



கிளாம்பாக்கம் - 'கலைஞர் நூற்றாண்டு பேருந்து முனையம்'

பெரும் பிரச்சினைகளையெல்லாம் தீர்த்து வைத்துத்தான் திறக்கப்பட்டது!

சட்டப்பேரவையில் முதல்வர் மு.க.ஸ்டாலின் விளக்கம்!

சென்னை, பிப். 14 - “**பெரிய பெரிய பிரச்சினைகளையெல்லாம் தீர்த்து வைத்துத்தான் கலைஞர் நூற்றாண்டு பேருந்து முனையம் திறக்கப்பட்டது**” என்று **சட்டப்பேரவையில் முதல்வர் மு.க.ஸ்டாலின் அவர்கள் கூறினார்.**

சட்டப்பேரவையில் நேற்று, கேள்வி நேரத்தின் போது இதுகுறித்து நடைபெற்ற விவாதம் வருமாறு :-

செல்லூர் கே.ராஜ் : இன்றைக்கு தொலைக்காட்சிகள், புத்திரிகைகள் அனைத்திலும் போக்குவரத்துத் துறை அமைச்சர் மற்றும் இந்து சமய அறிநிலையத் துறை அமைச்சர் ஆகியோரின் பேட்டிகள்தான் அதிகம் காணப்படுகின்றன. ஆனால், பொதுமக்கள் உண்மையிலேயே மிகவும் சிரமப்படுகிறார்கள். முதலமைச்சர் அவர்களும், போக்குவரத்துத் துறை அமைச்சர் மற்றும் இந்து சமய அறிநிலையத் துறை அமைச்சர் ஆகியோரும் இதன்மீது கவனம் செலுத்தி, மக்கள் சென்னைக்கு வந்தால் எளிதாக பயணிக்கலாம் என்கின்ற நிலை ஏற்படும் வகையில், தென் மாவட்ட மக்களுக்கு இனிப்பான செய்தியைச் சொல்லி, மக்களிடமிருந்து ‘சபாஷ்’ பெறும்வகையில் நடவடிக்கைகள் மேற்கொள்ள வேண்டும்.

அமைச்சர் எஸ்.எஸ்.சிவசங்கர் : கிளாம்பாக்கம் இடம் உங்கள் ஆட்சியில்தான் தேர்ந்தெடுக்கப்பட்டது. ஏற்கெனவே இருக்கின்ற இடத்தில் போக்குவரத்து நெரிசல் இருப்பதன் காரணமாக வேறு இடத்திற்கு பேருந்து நிலையத்தை மாற்ற வேண்டுமென்று உங்கள் ஆட்சியில்தான் தேர்ந்தெடுக்கப்பட்டது. எனவே, உங்கள் ஆட்சியில் துவக்கப்பட்ட திட்டத்தை பாதியிலேயே நிறுத்தாமல், எங்களுடைய திராவிட மடால் முதல்வர் அவர்கள் உங்கள் திட்டத்தை மிகச் சீராகவும், சிறப்பாகவும் நிறைவேற்றி, 30 சதவிகிதத்தில் நீங்கள் விட்டப் பணிகளை முழுமைப்படுத்தி, மேலும் கூடுதல் வசதிகள் என்னென்ன தேவைகள் இருக்கின்றனவோ பார்த்து பார்த்து அவற்றை மேற்கொள்வதற்கு உத்தரவிட்டு, அமைச்சர் சேகர்பாபு அவர்கள் CMDA துறையின் மூலம் பார்த்து பார்த்து செய்துகொண்டிருக்கிறார்கள்.

ஏற்கெனவே, உங்கள் ஆட்சியில்தான் பேருந்து நிலையத்தினை பாரி முனையத்திலிருந்து கோயம்பேட்டிற்கு மாற்றும்போதும், இதேபோன்றதான் பல்வேறு பிரச்சினைகள் எழுந்தன. அப்போதும் இதேபோன்று

புத்திரிகைகளின் தலைப்புச் செய்திகளில் கோயம்பேட்டில் ‘தண்ணீர் வசதி இல்லை, உணவு கிடைக்கவில்லை, ஓட்டுநர்கள் பேருந்துகளின் கீழே படுத்துக்கொண்டிருக்கிறார்கள்’ என்றெல்லாம் வெளிவந்தன. எந்த ஒரு மாற்றமும் வருகின்றபோது, அதனை ஏற்றுக்கொள்வதில் சில நேரங்களில் சில தயக்கங்கள் இருக்கும்தான். ஆனால், கிளாம்பாக்கம் பேருந்துநிலையத்தை மக்கள் முழுவதுமாக ஏற்றுக்கொண்டு அவ்விடத்தில் பயணித்துக்கொண்டுதான் இருக்கிறார்கள். பேருந்துகளில் பயணிக்கின்ற யாரும் இது குறித்து பிரச்சினை எழுப்புவதில்லை.

கோயம்பேடு பேருந்து நிலையத்திலிருந்து இயக்கப்பட்ட 100 சதவிகித பேருந்துகளில், 20 சதவிகித பேருந்துகள் மாதவரம் பேருந்து நிலையத்திலிருந்தும், 80 சதவிகித பேருந்துகளை கிளாம்பாக்கம் கலைஞர் நூற்றாண்டு பேருந்து முனையத்திலிருந்தும் இயக்கப்படுகின்றன. வடசென்னை பகுதியிலிருக்கின்ற மக்கள் கோயம்பேட்டிற்கு வருவதற்கே சிரமப்பட்டதன் அடிப்படையில், அம்



மக்கள் கிளாம்பாக்கம் செல்வதற்கு மிகவும் சிரமப்படுவார்கள் என்று எண்ணி, அவர்களது பிரச்சினையை உடனடியாக தீர்க்க வேண்டுமென்று, வடசென்னைப் பகுதிகளாகிய திருவொற்றியூர், இராயபுரம், RK நகர்,

ஆவடி மற்றும் அம்பத்தூர் போன்ற பகுதிகளிலிருக்கின்ற மக்கள் சிரமங்களைப் போக்குகின்றவகையில், அவர்கள் மாதவரத்திலிருந்து எளிதாக பயணிக்கின்றவகையில், அவ்விடத்திலிருந்து பேருந்துகளை இயக்குவதற்கு மாண்புமிகு முதலமைச்சர் அவர்கள் உத்தரவிட்டதன் அடிப்படையில், மாதவரத்திலிருந்து 20 சதவிகித பேருந்துகள் இயக்கும் வாய்ப்பு கிடைக்கப்பெற்றுள்ளது. மீதியுள்ள 80 சதவிகிதப் பேருந்துகள் கிளாம்பாக்கத்திலிருந்து இயக்கப்படுகின்றன.

எனவே, மக்கள் கிளாம்பாக்கத்திலிருந்து தென்மாவட்டங்களுக்கு எந்தப் பிரச்சினையும் இல்லாமல் பயணம் செய்துகொண்டிருக்கின்றார்கள்.

எதிர்க்கட்சித் தலைவர் எடப்பாடி கே. பழனிசாமி: சிறு, சிறு பிரச்சினைகளையெல்லாம் சரிசெய்து, பயணிகளுக்கு எவ்விதப் பிரச்சினையும் இல்லாமல் பயணம் மேற்கொள்வதற்கு உண்டான வசதியைச் செய்து கொடுக்க வேண்டுமென்பதுதான் எங்களுடைய கருத்து, அந்த அடிப்படையில்தான்

நாங்கள் அறிக்கையில் வெளியிட்டோம். ஊடகத்திலும் அந்தச் செய்தியைத்தான் தெரிவித்திருக்கிறோம்.

அமைச்சர் பி.கே. சேகர்பாபு: அவசரப்பட்டு இந்த பேருந்து நிலையத்தைத் திறந்துவிட்டதாகச் சொல்கிறார். அவர்கள் செய்ய தவறிய காரியத்தை இந்த ஆட்சி செய்திருக்கின்றது. (குறுக்கீடு) அவர்களுடைய ஒப்பந்த காலம் என்பது (குறுக்கீடு) அவர்களுடைய ஒப்பந்த காலம் என்பது 2021 ஆம் ஆண்டு மார்ச் 13 ஆம் தேதியோடு, அந்தப் பணியின் பணி நிறைவு ஒப்பந்தம் போடப்பட்டிருந்தது. அவர்கள் காலத்தில் 30 சதவிகிதப் பணிகளைத் தான் முடித்திருந்தார்கள். மீதி 70 சதவிகிதப் பணிகளை முடித்ததோடு அல்லாமல், 100 கோடி ரூபாயை ஒதுக்கி, பயணிகளுக்குத் தேவையான அனைத்து வசதிகளையும் செய்து தந்த அரசு, இந்த அரசு என்பதை நான் பதிவு செய்கிறேன். எதிர்க்கட்சித் தலைவரும், மற்ற உறுப்பினர்களும் வந்தால் அந்த கிளாம்பாக்கம் பேருந்து நிலையத்தை முழுமையாகச் சுற்றிப் பார்த்துவிட்டால், நிச்சயம் முதலமைச்சர் அவர்களை, எதிர்க்கட்சித் தலைவர் அவர்களே புகழ்க்கூடிய அளவிற்கு அந்த கிளாம்பாக்கம் பேருந்து நிலையம் அமைந்திருக்கிறது.

எடப்பாடி கே. பழனிசாமி: நீங்கள் சொல்லியிருக்கிறீர்கள். சிறு, சிறு பிரச்சினைகள் இருப்பதை, நீங்களே அவையில் இப்போது பேசியிருக்கிறீர்கள். அந்த சிறு, சிறு பிரச்சினைகளும் தீர்க்கப்பட்டு, முழுமையாகப் பணி நிறைவு செய்யப்பட்ட பிறகு, இந்த பேருந்து நிலையம் திறக்கப்பட்டிருந்தால் இந்த விவாதமே நடைபெற்றிருக்காது. அதைத்தான் நாங்கள் குறிப்பிட்டு அறிக்கை வெளியிட்டிருக்கிறோம்.

முதல்வர் மு.க.ஸ்டாலின்: எதிர்க்கட்சித் தலைவர் அவர்கள் சொன்னதுபோல, சிறு, சிறு பிரச்சினைகள் மட்டுமல்ல, பெரும்பெரும் பிரச்சினைகள் எல்லாம் இருந்தது. அதையும் தீர்த்து வைத்துத்தான் திறந்து வைத்திருக்கிறோம். அவரே சொல்லியிருக்கிறார், “இன்னும் ஏதேனும் பிரச்சினை இருந்தால் சொல்லுங்கள், நேரிடையாக வாருங்கள், அழைத்துச் செல்கிறோம். நீங்கள் சொல்கின்ற குறைகள் இருந்தால், நாங்கள் தீர்த்து வைக்க காத்திருக்கிறோம்” என்றுதான் பெருந்தன் மையாகச் சொல்லியிருக்கிறார். எனவே, இத்துடன் இந்தப் பிரச்சினையை முடித்துக் கொள்ளுமாறு கேட்டுக்கொள்கிறேன்.

இவ்வாறு பேரவையில் விவாதம் நடைபெற்றது.

பேரவையில் எதிர்க்கட்சித் துணைத் தலைவர் இருக்கை ஒதுக்கீடு விவகாரம்!

எதிர்க்கட்சித் தலைவரின் கோரிக்கை - மறுபரிசீலனை செய்திடுவீர்!

பேரவைத் தலைவருக்கு - முதல்வர் மு.க.ஸ்டாலின் வலியுறுத்தல்!

சென்னை, பிப். 14 - சட்டப்பேரவையில் எதிர்க்கட்சித் தலைவர் எடப்பாடி பழனிசாமி, சட்டமன்ற எதிர்க்கட்சித் துணைத் தலைவருக்கு இருக்கை ஒதுக்கீடு செய்வது குறித்த தங்கனின் கோரிக்கையை விவாதிப்பது பேசினார்.

அவ்வியைத்தொடர்ந்து குறுக்கிட்டுப் பேசிய முதல்வர் மு.க.ஸ்டாலின் அவர்கள், “எதிர்க்கட்சித் தலைவர் (எடப்பாடி பழனிசாமி) வைத்திருக்கக்கூடிய இக்கோரிக்கையை மறு பரிசீலனை செய்து அதற்கு ஆவன செய்யுமாறு தங்கனிடம் (பேரவைத் தலைவரிடம்) நான் உரிமையோடு கேட்டுக் கொள்கிறேன்” என்று குறிப்பிட்டார்.

சட்டப்பேரவையில் இதுகுறித்து நடைபெற்ற விவாதம் வருமாறு :-

எடப்பாடி கே. பழனிசாமி: எதிர்க்கட்சி சட்டமன்றத் துணைத்

தலைவர் இருக்கை குறித்து தங்களிடம், எங்களுடைய சட்டமன்ற கொளபு மற்றும் மூத்த சட்டமன்ற உறுப்பினர்கள் தங்கள் அறையிலே நான்கு முறை சந்தித்துக் கடிதம் கொடுத்திருக்கின்றோம். நம்முடைய அவையின் மரபின்படி, சட்டமன்ற எதிர்க்கட்சித் தலைவருக்கு அருகில், சட்டமன்ற எதிர்க்கட்சித் துணைத் தலைவர் இருக்கை ஒதுக்குவது மரபாக இருந்து கொண்டிருக்கின்றது. பல ஆண்டு காலமாக இருந்து வருகின்ற மரபைத் தாங்கள் நிறைவேற்றித் தரவேண்டுமாம் அன்போடு தங்களை இந்த நேரத்திலே கேட்டுக் கொள்கின்றேன்.

அதுமட்டுமல்ல, நாங்கள் பல முறை தங்களிடத்திலே நேரில் வலியுறுத்திச் சொல்லியிருக்கின்றோம். ஆகவே, சட்டமன்ற எதிர்க்கட்சித்

தலைவருக்கு அருகில் சட்டமன்ற எதிர்க்கட்சித் துணைத் தலைவர் ஆர்.பி. உதயகுமார் அவர்களை எங்கள் சட்டமன்ற உறுப்பினர்கள் தேர்ந்தெடுத்திருக்கிறார்கள். அவர்களுக்கு முன்வரிசையில் இருக்கை ஒதுக்கித் தருமாறு அன்போடு இந்த நேரத்தில் கேட்டுக் கொள்கிறேன்.

முதல்வர் மு.க. ஸ்டாலின்: இங்கே எதிர்க்கட்சித் தலைவர் அவர்கள், தங்கள் கட்சியின் துணைத் தலைவராகத் தேர்ந்தெடுக்கப்பட்டிருக்கக்கூடிய ஆர்.பி. உதயகுமார் அவர்களுக்கு இடம் ஒதுக்கித்தரும் பிரச்சினை குறித்து, இந்த அவையிலே தொடர்ந்து பேசிக் கொண்டிருக்கிறார்கள். நீங்களும் அது சட்டமன்றத்தின் சபாநாயகரின் உரிமையில் உள்ளது என்று பதில் சொல்லி, ஏற்கெனவே இதே அவையில் அவைத் தலைவர்

ராக இருந்த தனபால் அவர்கள் என்ன தீர்ப்பு தந்தாரோ, அதை அடிக்கடி நீங்களும் சுட்டிக்காட்டி பதில் சொல்லியிருக்கிறீர்கள். இருந்தாலும் நான் கேட்டுக் கொள்ள விரும்புவது, நம்முடைய எதிர்க்கட்சித் தலைவர் எடுத்து வைத்திருக்கக்கூடிய கோரிக்கையை மறுபரிசீலனை செய்து, அதற்கு ஆவன செய்யுமாறு தங்களிடம் நான் உரிமையோடு கேட்டுக் கொள்கிறேன்.

பேரவைத் தலைவர்: எதிர்க்கட்சித் தலைவர் அவர்களுடைய கோரிக்கையை நம்முடைய மாண்புமிகு முதலமைச்சர் அவர்கள் கனிவோடு பரிசீலனை செய்து நடவடிக்கை எடுக்கவேண்டுமென்று கோரியிருக்கிறார்கள். நிச்சயமாக தக்க நடவடிக்கை எடுக்கப்படும்.

இவ்வாறு பேரவையில் விவாதம் நடைபெற்றது.

சட்டப்பேரவையில் முன்னாள் ஆளுநர் பாத்திமா பீவி -

கேப்டன் விஜயகாந்த் மறைவுக்கு இரங்கல் தீர்மானம்!

முன்னாள் உறுப்பினர்கள் கு.க.செல்வம் உள்ளிட்டோருக்கு பேரவையில் இரங்கல்!

சென்னை, பிப். 14 - மறைந்த கேப்டன் விஜயகாந்த், முன்னாள் ஆளுநர் பாத்திமா பீவி ஆகியோருக்கு சட்டப்பேரவையில் நேற்று இரங்கல் தீர்மானம் கொண்டுவந்து நிறைவேற்றப்பட்டது.

இதுகுறித்து பேரவைத் தலைவர் மு.அப்பாவு படித்த இரங்கல் குறிப்புகள் வருமாறு :-

மாண்புமிகு பேரவைத் தலைவர்: தமிழ்நாடு சட்டமன்றப் பேரவை முன்னாள் உறுப்பினர்களான ஆர்.வடிவேல் அவர்கள் 27.11.2023 அன்றும், ஏ. தெய்வநாயகம் அவர்கள் 2.12.2023 அன்றும், எம்.தங்கவேலு அவர்கள் 17.12.2023 அன்றும், துரை இராமசாமி அவர்கள் 23.12.2023 அன்றும், கு.க.செல்வம் அவர்கள் 3.1.2024 அன்றும் மற்றும் எஸ். இராசசேகரன் அவர்கள்

31.1.2024 அன்றும் மறைவுற செய்தி யினை இப்பேரவைக்கு வருத்தத்துடன் தெரிவித்துக் கொள்கிறேன். ஆர். வடிவேல் அவர்கள் 2002-2006 ஆம் ஆண்டுகளில் வாணியம்பாடி தொகுதியிலிருந்து தமிழ்நாடு சட்டமன்றப் பேரவைக்கு தேர்ந்தெடுக்கப்பட்டு, சிறப்பாகப் பணியாற்றினார்கள். மேலும், 2002-2003 ஆம் ஆண்டுகளில் அமைச்சராகவும் திறம்பட பணியாற்றினார்.

ஏ. தெய்வநாயகம் அவர்கள் 1985-1988, 1991-1996 மற்றும் 1996-2001 ஆகிய ஆண்டுகளில் மதுரை (மத்தி) தொகுதியிலிருந்து தமிழ்நாடு சட்டமன்றப் பேரவைக்கு தேர்ந்தெடுக்கப்பட்டு, சீரிய முறையில் பணியாற்றினார்.

எம். தங்கவேலு அவர்கள் 1989-1991 மற்றும் 1991-1996 ஆகிய ஆண்டுகளில்

முனிர் தொகுதியிலிருந்து தமிழ்நாடு சட்டமன்றப் பேரவைக்கு தேர்ந்தெடுக்கப்பட்டு, பாராட்டத்தக்க வகையில் பணியாற்றினார்.

துரை இராமசாமி அவர்கள் 1977-1980, 1980-1984, 1985-1988, 1989-1991 மற்றும் 1991-1996 ஆகிய ஆண்டுகளில் வெள்ளக்கோயில் தொகுதியிலிருந்து தமிழ்நாடு சட்டமன்றப் பேரவைக்கு தேர்ந்தெடுக்கப்பட்டு, செவ்வமை பணியாற்றினார்கள். மேலும், 1993-1996ஆம் ஆண்டுகளில் அமைச்சராகவும் நன்கு பணியாற்றியுள்ளார்.

கு.க. செல்வம் அவர்கள் 2016-2021 ஆம் ஆண்டுகளில் ஆயிரம் விளக்கு தொகுதியிலிருந்து தமிழ்நாடு சட்டமன்றப் பேரவைக்கு தேர்ந்தெடுக்கப்பட்டு, நல்ல முறையில் பணியாற்றினார்.

தொடர்ச்சி 3ஆம் பக்கம்

